

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం సాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
నవమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి నవమోఽ ధ్యాయః

నారడ ఉవాచ

తథా సముద్రాశ్చత్వారః నదీ భాగీరథీ చ సా ।

కాలిందీ విదిశా వేణా నర్మదా వేగవాహినీ ॥ 9-21 ॥

విపాశా చ శతద్రుశ్చ చంద్రభాగా సరస్వతీ ।

ఇరావతీ వితస్తా చ సింధుర్దేవనదీ తథా ॥ 9-22 ॥

గోదావరీ కృష్ణవేణీ కావేరీ చ సరిద్వరా ।

కింపునా చ విశల్యా చ తథా వైతరణీ నదీ ॥ 9-23 ॥

తృతీయా జ్యేష్ఠిలా చైవ శోణశ్చాపి మహానదః ।

చర్మణ్యతీ తథా చైవ పర్ణాశా చ మహానదీ ॥ 9-24 ॥

సరయూర్వారవత్యాఽథ లాంగలీ చ సరిద్వరా ।

కరతోయా తథాఽఽత్రేయీ తౌహిత్యశ్చ మహానదః ॥ 9-25 ॥

లంఘతీ గోమతీ చైవ సంధ్యా త్రిస్తోతసీ తథా ।

ఏతాశ్చన్యాశ్చ రాజేంద్ర సుతీర్థా లోకవిశ్రుతాః ॥ 9-26 ॥

సరితస్సర్వతశ్చాన్యాః తీర్థాని చ సరాంసి చ ।

కూపాశ్చ సప్రప్రవణా దేహవంతో యుధిష్ఠిర ॥ 9-27 ॥

పల్వలాని తటాకాని దేహవంత్యథ భారత ।

దిశస్తథా మహీ చైవ తథా సర్వే మహీధరాః ॥ 9-28 ॥

ఉపాసతే మహాత్మానం సర్వే జలచరాస్తథా ।

గీతవాదిత్రవంతశ్చ గంధర్వాప్సరసాం గణాః ॥ 9-29 ॥

స్తువంతో వరుణం తస్యాం సర్వ ఏవ సమాసతే ।

మహీధరా రత్నవంతో రసా యే చ ప్రతిష్ఠితాః ॥ 9-30 ॥

కథయంతస్సుమధురాః కథాస్తత్ర సమాసతే ।

వారుణశ్చ తథా మంత్రీ సునాభః పర్యుపాసతే ॥ 9-31 ॥

పుత్రపౌత్రైః పరివృతః గోనామ్నా పుష్కరేణ చ ।

సర్వే విగ్రహవంతస్తే తమీశ్వరముపాసతే ॥ 9-32 ॥

ఏషా మయా సంపతతా వారుణీ భరతర్షభ ।

దృష్టపూర్వా సభా రమ్యా కుబేరస్య సభాం శృణు ॥ 9-33 ॥

ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి నవమోఽ ధ్యాయః



సూభాషితమ్

భృత్యా యే మంత్రిణో యోగ్యాస్తత్ర స్థాప్యాః సురక్షితాః ।
నాపరీక్ష్య మహీపాలః ప్రకర్తుం భృత్యమర్హతి ।
అకులీననరాకీర్ణో న రాజా సుఖమేధతే ॥

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

